

மாநில சுயாட்சியை வென்றெடுக்கும் மக்களுக்கான அரசு ஒன்றியத்தில் அமைய ஓய்வின்றி உழைப்போம்!

வலைதளப் பதிவில்- முதல்வர் மு.க.ஸ்டாலின் சூளுரை!

மாடரிட, (ஸ்பெயின்) பிப். 4-

கழகத் தலைவர் - முதல்வர் மு.க.ஸ்டாலின் அவர்கள், நேற்று, தமிழ்நாட்டின் தலைமகனான, பேரறிஞர் பெருந்தகை அண்ணா அவர்களின் 55வது நினைவு நாளையொட்டி, ஸ்பெயின் நாட்டின், மாடரிட நகரில் தாம் தங்கியுள்ள இடத்தில், அண்ணா திருவுருவப் படத்திற்கு மாலை அணி வித்து வணங்கினார்.

இந்நாளில் அவர் விடுத்த சமூக வலைதளப் பதிவில், "மாநில சுயாட்சியை வென்றெடுக்கும் மக்களுக்கான அரசு, ஒன்றியத்தில் அமைய ஓய்வின்றி உழைக்க வேண்டும்!" என்று குறிப்பிட்டுள்ளார்.

பேரறிஞர் அண்ணா அவர்களின் நினைவு நாளையொட்டி முதலமைச்சர் மு.க. ஸ்டாலின் அவர்கள் சமூக வலைதளத்தில் வெளியிட்டுள்ள பதிவு வருமாறு:-

தமிழ்த்தாயின் தலைமகனாகப் பிறந்து, நமக்கெல்லாம் அண்ணனாக அறிவு மன்னனாக வழிகாட்டிய பேரறிஞர் பெருந்தகை அண்ணா அவர்களின் நினைவுநாள்!

இன்று அமைதிப் பேரணியாகச் சென்ற கழக உடன்பிறப்புகள், பேரறிஞர்



அண்ணா சொன்ன கடமை கண்ணியம் கட்டுப்பாட்டோடு உழைத்து மாநில சுயாட்சியை வென்றெடுக்கும் மக்களுக்கான அரசு ஒன்றியத்தில் அமைய ஓய்வின்றி உழைக்க வேண்டும்!

எண்ணித் துணிக் கரும்பும்!

இவ்வாறு தமது சமூக வலைதளப் பதிவில், முதல்வர் மு.க.ஸ்டாலின் அவர்கள் குறிப்பிட்டுள்ளார்.

கடலுக்கு மேலேயும் கடலுக்கு அடியிலும்

பாலங்கள் கட்ட வேண்டியது அவசியம்!

மாநிலங்களவையில் கழக உறுப்பினர் மு.சண்முகம் வலியுறுத்தல்!

புதுடெல்லி, பிப்.4- மாநிலங்களவையில் 02.02.2024 அன்று கழக உறுப்பினரும் தொ.மு.ச. பேரவைப் பொதுச் செயலாளரும் மாண. மு.சண்முகம் நேரமில்வா நேரத்தில் (ஜீரோ ஹவர்) பேசும்பொழுது தனுஷ்கோடி இலங்கை தலைமன்னார் இடையே கடலுக்கு அடியிலும், கடலுக்கு மேலேயும் பாலங்கள் கட்ட வேண்டியது அவசியமானது என வலியுறுத்தினார்.

மாநிலங்களவையில் தொ.மு.ச. பேரவைப் பொதுச் செயலாளர் மு. சண்முகம் பேசியது வருமாறு:



கடந்த இரண்டு நூற்றாண்டுகளாகக் கடல்வழியாகத் தகவல் தொடர்புகளை இலங்கைக்கும், இந்திய முக்கிய நிலப்பகுதிக்கும் (மெயின்

லேண்ட்) ஏற்படுத்த முயற்சிகள் மேற்கொள்ளப்பட்டு வருகின்றன. அதற்காக பல ஆய்வுகள் (சர்வேக்கள்) நடத்தப்பட்டு உள்ளன. திட்டங்களும் தயாரிக்கப்பட்டுள்ளன. மன்னார் வளைகுடாவையும், பாக்கஜலத்தையும் இணைப்பதற்காக ஐக்கிய முற்போக்குக் கூட்டணி ஆட்சிக்காலத்தில் சேது சமுத்திரம் கால்வாய்த் திட்டம் உருவாக்கப்பட்டு, அனைத்து செயல்பாட்டுக்கான அறிக்கைகளும் தயாரிக்கப்பட்டன.

பா.ஜ.க. ஆட்சி ஏற்பட்டவுடனே அப்பணி தடைப்பட்டது. அதைத் தொடர்ந்து அது கைவிடப்பட்டது. எங்கள் முதலமைச்சர் மு.க.ஸ்டாலின் அவர்கள் கடந்த ஆண்டு தமிழ்நாடு சட்டப் பேரவையில் சேது சமுத்திரத் திட்டத்தை மீண்டும் தொடங்குவதற்காக கோரிக்கை விடுத்து தீர்மானம் ஒன்றை நிறைவேற்றி ஒன்றிய அரசுக்கு அனுப்பி வைத்தார். ஆனால் ஒன்றிய அரசு அதற்கு எந்த பதிலும் அளிக்கவில்லை. இந்திய கடலோர முனையான தனுஷ்கோடியிலிருந்து இலங்கையின் தலைமன்னார் குக்கு இடையே வெறும் 25 கி.மீ. தூரம் தான் உள்ளது. அதை எளிதாக ஒரு பாலத்தின் மூலம் இணைக்க முடியும். அது துறைமுக இணைப்புகளையும் மக்கள் நடமாட்டத்தையும் மேம்படுத்தும். மத்திய அரசு அத்திட்டம் குறித்து பரிசீலிப்பதற்காக 1955 ஆம் ஆண்டு டாக்டர் ஏ. ராமசாமி முதலியார் தலைமையில் குழு அமைக்கப்பட்டது. அக்குழு அது பற்றி பரிசீலித்து அது போக்குத் திட்டம், சரியானதும் என்றும் கண்டறிந்தது. எனினும் கடலுக்குள் கால்வாய் வெட்டுவதற்குப் பதிலாக கடலுக்கு மேலாக அல்லது கீழாக பாலம் கட்டுவதை முனைப்பாக வலியுறுத்தியது.

எனவே நான் ஒன்றிய அரசை குறிப்பாக வெளியுறவுத்துறை அமைச்சர் அவர்களையும் சாலைப் போக்குவரத்து மற்றும் நெடுஞ்சாலைத்துறை அமைச்சர் அவர்களையும் கடலுக்கு மேலாக ஒரு பாலம் கட்டுவது குறித்தும் அல்லது தனுஷ்கோடிக்கும், இலங்கையின் தலைமன்னாருக்கு இடையே கடலுக்கு அடியில் ஒரு பாலம் கட்டுவது குறித்தும், பொருளாதார மற்றும் வர்த்தகத் தொடர்புகளை மேம்படுத்தவும் இந்தியா இலங்கை இடையே மக்கள் சென்று வருவதற்கும் வழிவகையையும் வலியுறுத்திப் பேசினார்.

இவ்வாறு மாநிலங்களவையில் நேரமில்வா நேரத்தில் கழக உறுப்பினர் மு.சண்முகம் அவர்கள் வலியுறுத்திப் பேசினார்.



2024 நாடாளுமன்றத் தேர்தலை முன்னிட்டு கழக நாடாளுமன்றத் தேர்தல் மேற்பார்வை மற்றும் ஒருங்கிணைப்புக் குழுவின் ஆலோசனைக் கூட்டம் தொடர்ச்சியாக நடைபெற்று வருகிறது. விழுப்புரம் மக்களவைத் தொகுதிக்குட்பட்ட கழக நிர்வாகிகளை அண்ணா அறிவாலயத்தில் உள்ள கலைஞர் அரங்கில் நேற்று முன்தினம் சந்தித்து கலந்துரையாடல் நடைபெற்றது. இதில், திராவிட மாடல் அரசின் திட்டங்களை மக்களிடம் கொண்டு செல்வது தொகுதியில் நிலவும் கழல் - பாக முகவர்களின் பணிகள் உள்ளிடவை குறித்து மாவட்ட அமைச்சர் - மாவட்டக் கழகச் செயலாளர்கள் - சட்டமன்ற உறுப்பினர்கள் - மாவட்ட - ஒன்றிய - நகர - பேரூர் கழக நிர்வாகிகள் - உள்ளடாட்சிப் பிரதிநிதிகளிடம் பல்வேறு விதமான கருத்துகளை கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள் கேடறினார்.

பொதுவிறியோகத் திட்டப் பணிகள் - சம்பா புருவ நெல் கொள்முதல் பணிகளை மேற்கொள்ள அனைத்து உணவு - உணவுப் பொருள் வழங்கல் துறை அதிகாரிகளுக்கு அறிவுரை!

அமைச்சர் அர.சக்கரபாணி வாங்கினார்!

சென்னை, பிப்.4- பொது விறியோகத் திட்டப் பணிகள் மற்றும் சம்பா புருவ நெல் கொள்முதல் பணிகளைத் திறம்பட ஆற்றிட அனைத்து உணவு மற்றும் உணவுப்பொருள் வழங்கல் துறை அதிகாரிகளுக்கு உணவு மற்றும் உணவுப்பொருள் வழங்கல் துறை அமைச்சர் அர.சக்கரபாணி அறிவுரை வழங்கினார்.

உணவு மற்றும் உணவுப் பொருள் வழங்கல் துறை அமைச்சர் அர.சக்கரபாணி தலைமையில் உணவுப்பொருள் வழங்கல் மற்றும் நுகர்வோர் பாதுகாப்புத்துறையின் அலுவலர்கள், தமிழ்நாடு நுகர்பொருள் வாணிபக் கழக மண்டல மேலாளர்கள் மற்றும் தரக்கட்டுப்பாட்டு மேலாளர்கள், பொது விறியோகத் திட்ட துணைப் பதிவாளர்கள் மற்றும் குடிமைப்பொருள் வழங்கல் மற்றும் குற்றப்புவனாய்வுத் துறை அலுவலர்களின் ஒருங்கிணைந்த ஆய்வுக் கூட்டம் 01.02.2024 சென்னை கோட்டூர் புரத்தின் அமைந்துள்ள அண்ணா நூற்றாண்டு நூலகத்தில் நடைபெற்றது.

சிறுதானியக் கண்காட்சி! கூட்டத்தின் துவக்கத்தில் தமிழ்நாடு நுகர்பொருள் வாணிபக் கழகத்தில் புதிதாகத் தோற்றுவிக்கப்பட்ட 6 மண்டலங்களின் பயன்பாட்டிற்காக ரூ.61.93 லட்சம் மதிப்பீட்டில் கொள்முதல் செய்யப் பட்ட 7 கட்டளை மண்டல மேலாளர்களிடம் வழங்கினார். பின்பு கூட்ட அரங்கில் அமைக்கப்பட்டிருந்த சிறுதானியக் கண்காட்சியைப் பார்வையிட்டார்.

வெள்ள நிரவரணம் வழங்கல் மற்றும் பொங்கல் பரிசுத் தொகுப்பு வழங்கல் ஆகிய பணிகளைக் குறுகிய காலத்தில் சிறப்பாகச் செய்து அனைத்து அலுவலர்களுக்கும் குறிப்பாகப் பொது விறியோகத் திட்ட அங்காடிகளின் விற்பனையாளர்கள் மற்றும் கட்டுனர்களுக்கும் அமைச்சர் பாராட்டியுணையும் நன்றியையும் தெரிவித்தார்.

நியாயவிலைக் கடைக்கு வருகை தரும் பொதுமக்களிடம் கனிவுடன் நடந்து கொள்வதோடு 'பயோமெட்ரிக்' கைரேகைப் பதிவு செய்வதில் தொழில்நுட்பக் கோளாறு இருப்பின், அரசால் வழங்கப்பட்டுள்ள வழி காட்டுதல்களைப் பயன்படுத்தி பொதுமக்களுக்குப் பொருள்களை வழங்கிட வேண்டும் என்றும் அதற்காகப் பொதுமக்களை எவ்விதத்திலும் சிரமப்படுத்தக் கூடாது என்றும் கேட்டுக் கொண்டார்.

ஆண்டு தோறும் மாநில அளவிலும் மாவட்ட அளவிலும் சிறந்த விற்பனையாளர்கள் மற்றும் கட்டுனர்களுக்குப் பரிசுத் தொடர்ந்து வழங்கப்படும் என்று சட்டமன்றத்தில் வெளியிடப்பட்ட அறிவிப்பிற்கிணங்க 2023 ஆம் ஆண்டுக்கான பரிசுகள் பெற வேண்டியவர்களின் பட்டியலை விரைந்து தயாரித்து வழங்கிடவும் இதை ஆண்டு தோறும் குறிப்பிட்ட நாளில் வழங்கிடவும் உரிய நடவடிக்கை எடுத்திட வேண்டும் என்றும் கூட்டத்தில் அறிவுறுத்தினார்.

அரிசி, சர்க்கரை, துவரம்பருப்பு, பாமாலின், கோதுமை மற்றும் மண்ணெண்ணெய் ஆகியவற்றை உரிய காலத்தில் நகர்வு செய்யுமாறு பொதுமக்கள் எப்போது வந்தாலும் இன்முகத்துடன் விறியோகம் செய்வதை உறுதி செய்திட வேண்டும் என்றும், மாவட்ட வழங்கல் அலுவலர்கள், பொது விறியோகத் திட்ட துணைப் பதிவாளர்கள் மற்றும் தமிழ்நாடு நுகர்பொருள் வாணிபக் கழக மண்டல மேலாளர்கள் குடிமைப் பொருள் வழங்கல் மற்றும் குற்றப் புவனாய்வுத் துறை அலுவலர்களுடன் இணைந்து அரிசிக் கடத்தலை முழுமையாக நிறுத்த வேண்டும் என்றும் குறிப்பிட்டார்.

பகுதி நேரக் கடைகள்! முதலமைச்சர் அவர்கள்

ளால் அறிவிக்கப்பட்டுள்ள "உங்களைத் தேடி உங்கள் ஊரில்" திட்டத்தின் கீழ் நடத்தப்படும் கூட்டங்களில் உரிய அலுவலர்கள் கலந்து கொண்டு தெரிவிக்கப்படும் குறைகளுக்கு உடனடித் தீர்வு கண்டிட வேண்டும் என்றும், தேவைப்படும் இடங்களில் பகுதி நேரக் கடைகள் திறந்திடவும் ஆயிரம் குடும்ப அட்டைகளுக்கு மேலுள்ள கடைகளைப் பிரித்திடவும் தொடர்ந்து விரைந்து நடவடிக்கை எடுக்க வேண்டும் என்றும்,

வாடகைக் கட்டடங்களுக்குப் பதிலாக சொந்தக் கட்டடங்கள் அனைத்துக் கடைகளுக்கும் அமைந்திடும் வகையில் மாவட்ட நிர்வாகத்துடன் இணைந்து செயல்பட வேண்டும் என்றும் தெரிவித்தார்.

கூட்டுறவு உணவு மற்றும் நுகர்வோர் பாதுகாப்புத் துறை கூடுதல் தலைமைச் செயலாளர், பகுதி நேரக் கடைகள் தேவைப்படும் ஊர்களில் மக்கள் பிரதிநிதிகள் கோரிக்கை வைக்காமலே அலுவலர்களே கண்டறிந்து உரிய முன்மொழிவுகளை அனுப்பி வைக்க வேண்டும் என்று கேட்டுக் கொண்டார்.

நுகர்வோர் பாதுகாப்புப் பணிகளை விலைக் கட்டுப் பாரா, பதுக்கல் தடுப்பு, நுகர்வோர் விழிப்புப் பணிகள் போன்றவற்றிலும் குடிமைப்பொருள் வழங்கல் மற்றும் நுகர்வோர் பாதுகாப்புத் துறையினர் கவனம் செலுத்திச் செயல்பட வேண்டும் என்றும்,

குடிமைப்பொருள்வழங்கல் மற்றும் குற்றப்புவனாய்வுத் துறையினர் கைப்பற்றிய வாகனங்களை விரைந்து எலம் விட வேண்டும் என்றும், நெல் கொள்முதலில் முறைகேடு

தோடு நிலமாமல் வழக்குகளை விரைந்து முடித்து தண்டனை பெற்றுத் தருமாறு வக்குச் செயல்பட வேண்டும் என்றும் மாநில எல்வையோர மாவட்டங்களில் ரோந்துப் பணியை அதிகரித்து கூடுதல் கண்காணிப்புடன் செயல்பட வேண்டும் என்றும் உணவு மற்றும் உணவுப்பொருள் வழங்கல் துறை அமைச்சர் அவர்கள் வலியுறுத்தினார்.

நவீன ஏரல் சேமிப்புத் தளங்கள்! முதலமைச்சர் அவர்கள், ஒரு நெல்மணி கூட விணாகக் கூடாது என்று கூறி வேறு எந்த மாநிலத்திலும் இல்லாத அளவிற்கு 4.03 இலட்சம் மெட்ரிக் டன் கொள்ளளவு கொண்ட 253 நவீன நெல் சேமிப்புத் தளங்களை நம் துறைக்கு வழங்கி, நெல் கொள்முதலில் எவ்விதக் குறைபாடும் ஏற்படக் கூடாது என்று அறிவுறுத்தியுள்ளார் என்றும் அந்த அறிவுறுத்தலின்படி எவ்வித புகாருக்கும் இடமளிக்காமல் நெல் கொள்முதல் நிலையங்கள் செயல்பட வேண்டும் என்று வலியுறுத்தி கூறினார்.

விவசாயிகளின் வேண்டுகோளின் அடிப்படையில் தேவைப்படும் இடங்களில் நெல் கொள்முதல் நிலையம் திறந்து விவசாயிகளிடமிருந்து கொண்டுവரப்படும் நெல்லினை உடனுக்குடன் கொள்முதல் செய்து அரசை ஆலகைகளுக்கு அனுப்பி வைத்திட வேண்டுமெனவும் கொள்முதலுக்குத் தேவை யான சாக்குகள் உள்ளிட்ட பொருள்களுடன் மழையில் நனையாமல் பாதுகாக்கத் தேவையான தார்பாலின் ஆகியவற்றைப் பற்றாக்குறையின்றி வைத்துக்கொள்ளவும் அறிவுரை வழங்கினார். நெல் கொள்முதலில் முறைகேடு

நடைபெற்றால் கடுமையான நடவடிக்கை எடுக்கப்படும் என்றும் அதற்கு அந்த மண்டல முதுநிலை மேலாளர்களும் மண்டல மேலாளர்களும் பொறுப்பேற்க வேண்டும் என்றும் அறிவுறுத்தினார்.

கூடுதல் தலைமைச் செயலாளர் அனைத்து அலுவலர்களும் சிறப்பாகச் செயல்பட்டு முதலமைச்சர் அவர்களும் உணவு மற்றும் உணவுப்பொருள் வழங்கல் துறை அமைச்சர் அவர்களும் அறிவித்துள்ள திட்டங்களை உரிய காலத்தில் நிறைவேற்றி பொதுமக்கள் ஏதும் கோரிக்கை வைப்பதற்கு முன்பே அவர்களின் தேவையை அறிந்து செயல்பட வேண்டும் என்று கேட்டுக் கொண்டார்.

இக்கூட்டத்தில், கூட்டுறவு, உணவு மற்றும் நுகர்வோர் பாதுகாப்புத்துறை அரசு கூடுதல் தலைமைச் செயலாளர் டாக்டர். கோபாலம், உணவுப்பொருள் வழங்கல் மற்றும் நுகர்வோர் பாதுகாப்புத் துறையின் முதன்மைச் செயலாளர் / ஆணையாளர் ஹர் சுவாமி மீனா, தமிழ்நாடு சேமிப்புக் கிடங்கு நிறுவனத்தின் நிர்வாக இயக்குநர் க. பழனிசாமி, தமிழ்நாடு நுகர்பொருள் வாணிபக் கழகத்தின் நிர்வாக இயக்குநர் ஆ. அண்ணா துரை, குடிமைப் பொருள் வழங்கல் மற்றும் குற்றப்புவனாய்வுத் துறை காவல் துறை தலைவர் ஜோஷி நிர்மல்குமார் மற்றும் உணவுப் பொருள் வழங்கல் துறை துணை ஆணையாளர்கள், மாவட்ட வழங்கல் அலுவலர்கள், தமிழ்நாடு நுகர்பொருள் வாணிபக் கழக மண்டல மேலாளர்கள், கூட்டுறவுத் துறை பொது விறியோகத் திட்ட துணைப் பதிவாளர்கள் உள்ளிட்ட அலுவலர்கள் கலந்து கொண்டனர்.

தி.மு.க. 15ஆவது பொதுத் தேர்தல் கடலூர் மேற்கு மாவட்டம் நெல்லிக்குப்பம் நகர அவைத்தலைவர் பொறுப்புக்கான தேர்தல் வேட்புமனு தாக்கல்

தலைமைக் கழக அறிவிப்பு

திராவிட முன்னேற்றக் கழகத்தின் 15வது பொதுத் தேர்தலில், கடலூர் மேற்கு மாவட்டம், நெல்லிக்குப்பம் நகர அவைத்தலைவராக உறுப்பினராக தேர்ந்தெடுக்கப்பட்ட ஷேக்முகையதீன் (எ) சித்திக் அவர்கள் மறைவெய்திய காரணத்தால்;

கடலூர் மேற்கு மாவட்டம், நெல்லிக்குப்பம் நகர அவைத்தலைவர் பொறுப்புக்கான தேர்தல் நடைபெற உள்ளதையொட்டி, இப்பொறுப்புக்கு போட்டியிடுவோர் அதற்கென உள்ள படிவத்தில் முறைப்படி பூர்த்தி செய்து 2024, பிப்ரவரி 6 (செவ்வாய் கிழமை) அன்று ரூ.1000/- வீதம் தலைமைக் கழகத்தில் அளித்து இரசீது பெற்றுக் கொள்ள வேண்டும்.

தகுதி விவரம்

நகரக் கழக நிர்வாகப் பொறுப்புக்குப் போட்டியிடுவோர் அவர்கள் வேட்புமனுக்களில் முன்மொழிபவரும், வழிமொழிபவரும் அந்த நகரத்திற்குட்பட்ட வார்டுகளில் தேர்ந்தெடுக்கப்பட்ட வார்டு செயலாளராகவோ, பிரதிநிதியாகவோ இருத்தல் வேண்டும்.

வேட்புமனு விண்ணப்பப் படிவம் ஒன்றுக்கு ரூ.25/- வீதம் தலைமைக் கழகத்தில் கட்டணம் செலுத்தி பெற்றுக் கொள்ளலாம்.

"அண்ணா அறிவாலயம்"

சென்னை - 600 018

நாள் - 2.2.2024

துரைமுருகன்

பொதுச் செயலாளர்,

தி.மு.க.



விழுப்புரம் மாவட்டம் செஞ்சி தாலுகாவிற்கு உட்பட்ட பயனாளிகளுக்கு சிறுபான்மையினர் நலன் மற்றும் வெளிநாடு வாழ் தமிழர்கள் நலத்துறை அமைச்சர் செஞ்சி மஸ்தான் இலவச வீட்டு மனை பட்டாக்களை வழங்கினார். உடன் விழுப்புரம் மாவட்ட ஆட்சியர் டாக்டர் பழனி, திண்புலவர் சப்-கலெக்டர் திவ்யா ஷா நிகம், ஒன்றிய பெருந்தலைவர்கள் செஞ்சி விஜயகுமார், வல்லம் அமுதா அ. ரவிக்குமார், பேரூராட்சி மன்றத் தலைவர் மொக்தியார் அலிமஸ்தான் உள்ளனர்.

திராவிட இயக்க தீரர்கள் நினைவு நாள்

வே. முனியாண்டி பிப்ரவரி 4 (2016)



மாணவப் பருவத்திலேயே கழகக் கொள்கைகளால் ஈர்க்கப்பட்டு, கழகத்தில் தன்னை இணைத்துக் கொண்டு பணியாற்றியவர்.

முகவை மாவட்ட மாணவர் அணிக் செயலாளர் - ஒருங்கிணைந்த மதுரை மாவட்ட அவைத் தலைவர் - திருப்பரங்குன்றம் ஒன்றியச் செயலாளர் - பொதுக்குழு உறுப்பினர் என கழகத்தில் பல்வேறு பொறுப்புகளை வகித்தவர்.

தலைமைக் கழகப் பேச்சாளராக செயல்பட்டு, கழகக் கொள்கைகளை தமிழகத்தில் அனைத்து பகுதிகளிலும் பிரச்சாரப் பணியாற்றினார்.

கழகம் அறிவித்த அனைத்துப் போராட்டங்களிலும் கலந்து கொண்டு சிறை சென்றவர்.

தலைமைக் கழகம் தி.மு.க.